

20161343296

**ВЛАДА НА РЕПУБЛИКА МАКЕДОНИЈА**

По извршеното проверување со изворниот текст, утврдено е дека во текстот на Уредбата за изменување и дополнување на Уредбата за распоредувањето на одредени стоки во Комбинираната номенклатура согласно со регулативите на Европската комисија, објавена во „Службен весник на Република Македонија“ бр. 133/2016, направена е техничка грешка, поради што се дава


**ИСПРАВКА НА УРЕДБАТА ЗА ИЗМЕНУВАЊЕ И ДОПОЛНУВАЊЕ НА УРЕДБАТА  
ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА  
НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА  
КОМИСИЈА**

Составен дел на Уредбата за изменување и дополнување на Уредбата за распоредувањето на одредени стоки во Комбинираната номенклатура согласно со регулативите на Европската комисија, објавена во „Службен весник на Република Македонија“ бр. 133/2016 е следниов прилог.

Бр. 42-4714/2  
20 јули 2016 година  
Скопје

Од Владата на Република  
Македонија

## Прилог 340

Опис на стоката Согласно регулатива (ЕЦ) бр.137/2016	Распоредување (Тар. ознака)	Основ за распоредување
(1)	(2)	(3)
<p>Производ составен од правоаголно парче на текстилен транспарентен материјал направен од плетена ткаенина од синтетички влакна, пластична шина и ролер механизам од пластика и метал.</p> <p>На едниот крај текстилната ткаенина е фиксирана за ролер механизмот кој е дизајниран за да се фиксира перманентно во панелот на вратата за специфичен модел на возило. На другиот крај, текстилната ткаенина е фиксирана за пластичната шина која има механизам за прицврстување со рамката на прозорецот на моторното возило кога ткаенината е ненамотана обезбедувајќи заштита од сонце. Производот не го покрива прозорското окно комплетно.</p> <p>*Види фотографија (*)</p> 	<p><b>6303 12 00 00</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 7 (г) од Оддел XI, и именувањето на тар.број 6303 и тар. подброј 6303 12 00 00.</p> <p>Распоредувањето во тар. ознака 8708 29 90 00 како дел од прибор од каросерија за моторни возила од 8703 е исклучено зашто производот не е ниту неопходен за функционирање на возилото ниту го адаптира возилото за посебна операција, ниту го зголемува опсегот на операции или овозможува изведување на посебно опслужување поврзано со неговата главна функција (види Случај С-125/10, Unomedical, ECLI:EU:2011:402, параграф 29 и 36).</p> <p>Фактот дека производот е дизајниран да се фиксира во панелот на вратата на специфично моторно возило (постои рез на панелот) и не може да се отстрани и фиксира на било кој прозорски отвор, истиот претставува внатрешна ролетна од тар. број 6303. Покрај тоа, слични вакви производи како внатрешни ролетни за прозори со носечки шини се исто така опфатени во тар. број 6303 (види Коментар на ХС за тар. број 6303, прв параграф, точка (2)).</p> <p>Производот е ролетна од текстилен материјал од Оддел XI и не е ролетна од пластика од тар. подброј 3925 30 00 00, зашто пластиката служи само за цели за поврзување.</p> <p>Производот е склопен од делови од текстилен материјал, пластика и метал. Оттука тоа е готов производ.</p> <p>Распоредувањето е во тар. подброј 6303 12 00 00 како внатрешни плетени ролетни од синтетички влакна.</p>




(\* )сликата е само од информативен карактер

## Прилог 341

Опис на стоката Согласно регулатива (ЕЦ) бр.283/2016	Распоредување (Тар. ознака)	Основ за распоредување
(1)	(2)	(3)
<p>Производ главно изработен од пластика, со форма на зашилен цилиндер (т.н. „ЛЕД светкава ламба“) приближно 17 см висока. Производот се стеснува кон врвот, со широка основа, и средниот дел е транспарентен. Средниот дел е украсен одвнатре со стилизирана фигура на девојче и исполнет со провидна течност во која плутаат блескави честици.</p> <p>Основата содржи неколку светлечки диоди (ЛЕД) кои работат на батерии. Кога производот ќе се протресе, средниот дел благо свети во различни бои. Светлото свети само кратко, отприлика една минута после тресењето.</p> <p>*Види фотографија (*)</p> 	<p><b>3926 40 00 00</b></p>	<p>Распоредувањето е утврдено согласно со Основните правила 1 и 6 за примена на Номенклатурата на Царинската тарифа и именување за тар. број 3926 и тар. подброј 3926 40 00 00.</p> <p>Производот не може да се распореди како ламба во тар. број 9405, зашто првенствено не е дизајнирана за осветлување, на пример на просторија, ниту е специјализирана светилка (види Коментар на ХС за тар. број 9405, (I), (1) и (3)).</p> <p>Имајќи ги предвид објективните карактеристики, производот не е во основа наменет за забава на деца или возрасни, (види исто така Коментар на ХС за тар. број 9503, (Г)). Распоредувањето во тар. број 9503 како играчка оттука е исклучено.</p> <p>Поради своите објективни карактеристики, производот е главно дизајниран за украсни цели. Светкањето само го засилува украсниот ефект.</p> <p>Оттука производот се распоредува во тар. подброј 3926 40 00 00 како други украсни производи од пластика.</p>
<p>(*)сликата е само од информативен карактер</p>		

## Прилог 342

Опис на стоката Согласно регулатива (ЕЦ) бр. 302/2016	Распоредување (Тар. ознака)	Основ за распоредување
(1)	(2)	(3)
<p>Производ во форма на пластична табла за цртање со димензии приближни 31 см x 32 см, со светла слоевита пластична магнетна површина за цртање и бришење. Површината е вграмена во пластична рамка.</p> <p>Има пенкало за цртање направено од пластика со метален врв поврзан со низата на таблата која со притисок на површината прикажува слики, букви, итн., со користење на магнетните својства на површината. Има и четири магнетни печати изработени од пластика поставени во пластичната рамка, со кои можат да се прават отпечатоци на површината.</p> <p>Функцијата на бришење работи со подигнување на горниот слој од пластиката: механизмот за подигнување на горниот слој е вграден на дното од таблата и ја исклучува магнетната функција.</p> <p>Производот е дизајниран за забава за деца. *Види фотографија (*)</p> 	<p><b>9503 00 95 00</b></p>	<p>Распоредувањето е утврдено со Основните правила 1, 3 (а), 3 (б), и 6 за примена на Номенклатурата на Царинската тарифа и наименувањето на тар.број 9503 и тар. подброј 9503 00 95 00.</p> <p>Распоредувањето како плоча или табла, со површина за цртање или пишување во тарифен број 9610 е исклучено, производот не е за употреба за пишување или цртање со пенкало, молив, креда, филц маркери (види Коментар на ХС за тар. број 9610).</p> <p>Производот има карактеристики на играчка од тар. број 9503. Тар. број 9503 обезбедува многу поспецифичен опис, распоредувањето како други производи од пластика е исклучено.</p> <p>Производот е комбиниран согласно Основното правило 3(б). Составен од пластика и магнетна површина, кои заедно формираат целина (види исто така Коментар на ХС за ОП 3(б), (IX)).</p> <p>Рамката и површината се направени од пластика. Пластичните компоненти доминираат и на производот му го даваат суштинскиот карактер согласно ОПЗ ( б).</p> <p>Производот оттука се распоредува како други играчки од пластика во тар. подброј 9503 00 95 00.</p>
<p>(*)сликата е само од информативен карактер</p>		